

केंद्रीय समुद्री मात्स्यकी अनुसंधान संस्थान का टूटिकोरिन अनुसंधान केंद्र

भूमिका

टूटिकोरिन अनुसंधान केंद्र की स्थापना 1948 में एक सर्वेक्षण केंद्र के रूप में हुई थी। 1959 में इसको एक यूनिट बना दिया और 1969 में उपकेंद्र के रूप में पदोन्नत किया। 1975 में इसके काम को मानते हुए अनुसंधान केंद्र का दर्जा दे दिया। प्रारंभ में इस केंद्र का मुख्य काम मछली स्टॉक का निर्धारण और विश्लेषण में सीमित था। 1960 में केंद्र ने स्कूबा डाइविंग द्वारा मुक्ता तटों की पारिस्थितिकी अध्ययन कार्य का उत्तरदायित्व अपने ऊपर ले लिया। इस प्रकार भान्तार की खाड़ी के समृद्ध प्राणिजातों के अंतर्जलीय अध्ययन के क्षेत्र में पथ प्रदर्शक होते हुए इसने सी एम एफ आर आइ के सर्वप्रथम संस्थान का स्थान पाया। 1971 में यहाँ मात्स्यकी संवर्धन से संबंधित अनुसंधान कार्य शुरू हुए।

मुख्य अनुसंधान उपलब्धियाँ

पकड़ मात्स्यकी

केंद्र ने मत्स्य भंडार की उपलब्धि के साथ साथ मछलियों की आयु, बढ़ती, पुनरुत्पादन, प्रवास और संबंधित जैविकी विषयों और

श्रीमती आशा पी.एस
वैज्ञानिक, टूटिकोरिन अनुसंधान केंद्र

पारिस्थितिकी पर अध्ययन केन्द्रीकृत किया। टूटिकोरिन में उपलब्ध विभिन्न प्रकार की मछलियों को संकेतित करते हुए ये अध्ययन चलाये थे। इस अध्ययन के ज़रिए प्रमुख मछली वर्गों की मात्स्यकी पर पर्याप्त सूचना एवं तकनीकी जानकारी प्राप्त की कि प्रमुख मात्स्यकी वर्गों की बढ़ती, विकास या नियन्त्रण किये जा सके।

मछली पालन

यह केंद्र कई संवर्धन कार्यों में अग्रवर्ती है। मुक्ता शुक्ति, खाद्य शुक्ति, समुद्री ककड़ी और पंक कर्कटों के स्फुटनशाला उत्पादन, लवण क्यारियों में झींगा संवर्धन और कलवा पालन आदि में केंद्र ने कहनेयोग्य उपलब्धि पायी है।

1. मुक्ता पालन

संवर्धित मुक्ताओं के उत्पादन संबंधी परीक्षण इस केंद्र के वेप्पालोडाइ फार्म में 1971 में शुरू किया और 1973 में भारत में पहली बार संवर्धित मुक्ताओं का सफलता पूर्वक उत्पादन कर पाया। बाद में तटीय जलस्त्रों में पिंजरों में लटकाये गये रैफ्टों में मुक्ता पालन, मोती उत्पादन के लिए कवच मणिकार्यों रोपित करने का तरीका, बहुविध

रोपण तकनीक, डिम्बकों का प्रेरित अंडजनन और पालन संबंधी प्रौद्योगिकियों का विकास किया और वर्ष 1985 में इनका भानकीकरण किया। आज केंद्र से स्फुटनशाला में उत्पादित मोत्तियों का विपणन हो रहा है।

2. खाद्य शुक्रि पालन

खाद्य शुक्रि संवर्धन पर एक परियोजना का निर्दर्शन 1975 में प्राकृतिक संस्तरों से संग्रहित बीजों से यहाँ शुरू हुआ था। 1983 में स्फुटनशाला में खाद्य शुक्रियों के सफल उत्पादन के बाद द्वे संवर्धन रीति प्रारंभ की गई। आज इस प्रकार उत्पादित खाद्य शुक्रियों को केरल के बाजारों में बेच दिया जाता है।

3. सीपी पालन

केंद्र ने पाकिया मालबारिका, मेरिट्रिक्स मेरिट्रिक्स, अनडोरा ग्रानोसा जैसी सीपियों के स्फुटनशाला उत्पादन में पहली बार सफलता पाई। इस प्रकार उत्पादित बीजों को प्राकृतिक जीवसंख्या बढ़ाने के उद्देश्य से समुद्र रेंचन किया।

4. शीर्षपाद पालन

शीर्षपाद सेपियेल्ला जातियों का स्फुटनशाला उत्पादन प्रकृति से संग्रहित बीजों से भारत में पहली बार इस केंद्र में ही हुआ। पहली पीढ़ी से शीर्षपादों की आगामी पीढ़ियाँ भी स्फुटनशाला में विकसित की गईं।

5. समुद्री ककड़ी पालन

अतिविदोहन के कारण बैश - द - मेरे

(समुद्री ककड़ी सुखाकर बनाने वाला उत्पाद) उद्योग बहुत बड़ी संकट-अवस्था झेल रहा है। प्राकृतिक स्टाक का पुनःपूर्ति केलिए स्फुटनशाला उत्पादन और समुद्र रेंचन ही उचित मार्ग मानते हुए केंद्र ने इस पर खोज शुरू किये और 1988 में दुनिया में पहले पहल वाणिज्यिक प्रमुख समुद्री ककड़ी का स्फुटनशाला उत्पादन किया। उत्पादित बीजों का पालन स्फुटनशाला में दो महीने तक करता है। बाद में समुद्र में रेंचन करता है।

6. कर्कट पालन

केंद्र की और एक उपलब्धि है कर्कट संवर्धन तकनीकों का विकास। नौ महीनों में प्रति हेक्टेयर से 1084 कि ग्रा का उत्पादन प्राप्त हुआ। निजी उद्यमकर्ताओं को तकनीकी मार्गदर्शन देने की सुविधा भी यहाँ उपलब्ध है।

7. चिंगट पालन

लवण क्यारियों में वाणिज्यिक तौर पर चिंगट संवर्धन इस केंद्र में ही प्रारंभ हुआ था। इससे प्रोत्साहन पाकर कई व्यक्ति केंद्र के मार्गदर्शन के अनुसार चिंगट संवर्धन करने लगे। भारतीय तटों में, विशेषतः पूर्व तट में चिंगट संवर्धन व्यापक होने केलिए यह रास्ता खोला।

8. एककोशीय शैवाल पालन

केंद्र में एक सुव्यवस्थित शैवाल प्रयोगशाला है जहाँ 11 जातियों का पालन होता है। देश के विविध भागों में संवर्धित शैवाल की आपूर्ति भी की जाती है।

प्रदूषण और मोनिटरन

ट्रूटिकोरिन में आजकल कई रासायनिक उद्योगों की स्थापना हुई है। इन उद्योगों से निकलनेवाले प्रदूषित प्रवाह ट्रूटिकोरिन के निकट स्थित समुद्र क्षेत्रों में ही पड़ते हैं, जिसका असर समुद्र जल में विलीन संघटकों और तापमान पर पड़ता है। समुद्री जीवों, पौधों और मात्स्यकी केलिए यह दोषकारी है। अतः तटीय प्रदूषण का प्रभाव जानने केलिए समुद्र में विलीन लवणों और गैसों का सतर्क मोनिटरन अनिवार्य होता है। केंद्र में इस काम को अग्रता दी गयी है।

खाद्य निर्माण का सूत्र

केंद्र में झींगा, कर्कट और कवच प्राणियों के संवर्धन केलिए उपयुक्त खाद्यों का निर्माण सूत्र बना दिया है जिसके ज़रिए ये प्रतिरोध शक्ति प्राप्त कर सकते हैं।

तकनोलॉजी स्थानांतरण

विभिन्न उद्योगों में प्राप्त सफलता के कारण केंद्र को कई बार विश्वविद्यालय के व्यक्तियों, सरकार द्वारा प्रायोजित भारत एवं विदेश के उम्मीदवारों और स्थानीय मछुआरों को मुक्ता संवर्धन, खाद्य शुक्ति संवर्धन, स्कूबा डाइविंग और समुद्री ककड़ी संसाधन में प्रशिक्षण देने केलिए चुन लिया है। केंद्र को एक एओ द्वारा अन्तर्राष्ट्रीय स्तर पर स्वीकृत मुक्ता संवर्धन प्रशिक्षण केंद्र की मान्यता दी गयी है।

केंद्र में प्रशिक्षकों के प्रशिक्षण कार्यक्रम के

अधीन मुक्ता संवर्धन, खाद्य शुक्ति स्फुटनशाला और कृषि में 12 प्रशिक्षण कैम्पों का आयोजन किया गया है। इनमें एफ ए ओ के विदेशियों कार्यक्रम के अधीन केलिए चलाये गये मुक्ता संवर्धन प्रशिक्षण और के वी के प्रशिक्षण कार्यक्रम के अधीन मछुए स्त्रियों केलिए तमिल भाषा के माध्यम में चलाये गये प्रशिक्षण श्रेष्ठ थे।

वर्ष 1992 में मछुआरों केलिए समुद्री ककड़ियों के संसाधन संबंधी संशोधित तरीकों का एक प्रशिक्षण कार्यक्रम एम पी ई डी ए और तमिलनाडू मात्स्यकी विभाग के सहयोग से केंद्र में आयोजित किया था।

इस केंद्र में स्कूबा डाइविंग सूविधा भी उपलब्ध है।

सर्वेक्षण

इस केंद्र के वैज्ञानिकों द्वारा कई सर्वेक्षण चलाये गये हैं जिनमें प्रमुख है काली नदी ज्वारनदमुख की मलस्क संपदाओं का सर्वेक्षण, मान्नार की खाड़ी में स्थित ढीप समूहों को नैशनल मरीन पार्क के रूप में घोषित करने के लिए ढीपों में चलाये गये सर्वेक्षण, समुद्री संवर्धन शक्यता निर्धारण और आन्डमान और निकोबार ढीप समूहों में स्थान का पहचान और लक्ष्यढीप सर्वेक्षण।

परामर्श

केंद्र के सुविज्ञ वैज्ञानिकों की उपस्थिति परामर्श केलिए विभिन्न संस्थाओं को आकर्षित

करती है। तमिलनाडु सरकार के एक संयुक्त सेक्टर और एस पी आइ सी ने मुक्ता उत्पादन संबंधी तकनलोजी स्थानांतरण केलिए केंद्र के पास आये और बाद में उनके अनुरोध के अनुसार आवश्यक बीजों की आपूर्ति भी की। बालाजी बयोटेक लिमिटेड, नेल्लूर, ब्लू वाटर्स लिमिटेड, काकिनाडा और इंडियन ट्रोपिकल अग्रो प्रोडक्ट्स प्राइवेट लिमिटेड, ट्रॉटिकोरिन को भी परामर्श दिये गये थे। 1998 में माँगलूर रिफाइनरी केलिए उनके अन्तर्जलीय नल-तन्त्र रिसरव का निरीक्षण भी किया था। नितलस्थ जीव जातों पर सेतु समुद्रम शिपिंग कनाल का प्रभाव जानने केलिए 1998 अप्रैल - जून में एक कोन्द्राकट सर्वोस चलाया गया।

भविष्य योजनाएं

काली चौंचवाली मुक्ता शुक्तियों की प्रयोगशाला में उत्पादन, मुक्ता संवर्धन, मुक्ताओं का ऊतक पालन फार्मों में कल्या और आलंकारिक मछलियों का उत्पादन, आर्टिमिया और अन्य जीवंत खाद्य का संवर्धन आदि केंद्र के आगे के लक्ष्य हैं।

केंद्र में अब 11 वैज्ञानिक हैं और उनकी सहायता करने केलिए पर्याप्त तकनीकी अधिकारी / कर्मचारी हैं। ये समुद्री संपदा की सुरक्षा के साथ साथ बढ़ती आवादी को पर्याप्त पोषण युक्त खाद्य देने के शर्म में लगे हुए हैं। □

